




पालुडटार नगरपालिका बुलेटिन

वर्ष १ अंक २

२०८० श्रावन देखि असोज सम्म



सम्पादित प्रमुख क्रियाकलापहरुको विवरण



प्रकाशक

पालुडटार नगरपालिका
नगरकार्यपालिकाको कार्यालय
पालुडटार, गोरखा ।

सम्पादकीय



यस आर्थिक वर्षको प्रथम त्रैमासिक अवधिमा सम्पादित कार्यहरूलाई समेटेर यस बुलेटिनको प्रकाशन गरिएको छ । प्रथम त्रैमासिक अवधिमा नै विभिन्न विषयगत शाखाहरूले समग्र आर्थिक वर्षको लागि गरेका पूर्व तयारी एवं सम्पादित विभिन्न गतिविधिहरूले यस आर्थिक वर्षमा उत्साहजनक ढंगले कार्य प्रगति हासिल हुने आधारको सिर्जना गरेको छ । स्थानीय तहहरू जति पुरानो हुँदै गयो त्यति नै परिपक्व बन्दै जाने सन्दर्भमा यस कार्यालयका काम कारवाहीहरू समेत थप व्यवस्थित एवं प्रभावकारी बन्दै गएका संकेतहरू मिल्दै जानु कार्यालयलाई संस्थागत गर्ने कार्यका लागि आफैमा सकारात्मक सन्देश हो भन्ने कार्यालयको बुझाई रहेको छ ।

एक आर्थिक वर्षको चक्रलाई थप व्यवस्थित एवं योजनावद्ध तुल्याउँदै निर्धारित समयमा नै कार्यसम्पादन गरी आर्थिक वर्षको अन्त्यमा अत्याधिक कार्यबोझको अवस्था आउन नदिनको लागि प्रथम त्रैमासिक अवधिमा सम्पादन गरिने क्रियाकलापहरूले विशेष भूमिका निर्वाह गर्दछन । यसै तथ्यलाई आत्मासाथ गर्दै कार्यालयका हर विषयगत शाखाहरूले आफ्ना वार्षिक कार्ययोजनाहरू तयार गरेका छन र उक्त कार्ययोजनामा निर्दिष्ट गरिए वमोजिम नै विविध क्रियाकलापहरू सञ्चालन भईरहेका छन । ठूला एवं संवेदनशील प्रकृतिका क्रियाकलापहरूलाई शुरुमा नै सञ्चालन गर्ने उद्देश्यका साथ विभिन्न विषयगत शाखाहरूले उक्त क्रियाकलापहरूको सञ्चालनमा देखाउनुभएको तदारुकता आफैमा प्रशंसनीय छ । भौतिक पूर्वाधारहरूको निर्माणका सन्दर्भमा समेत ठेक्का व्यवस्थापनका लागि भएका प्रारम्भिक कार्यहरूले बोलपत्र मार्फत गरिने ठूला एवं संवेदनशील प्रकृतिका कार्यहरू समयमा नै सञ्चालन हुने आधारको सिर्जना भएको छ । यसले कार्यक्रमहरूको गुणस्तर अभिवृद्धिका लागि सकारात्मक आधारको सिर्जना गरेको छ र आर्थिक वर्षको अन्तयमा हतारमा गरिने विकास व्यवस्थापनको कार्यलाई निरुत्साहित तुल्याउने अपेक्षा गरिएको छ ।

यस त्रैमासिक अवधिमा नेपालीहरूको विभिन्न चाडपर्वहरू समेत परेका छन । आफ्नो संस्कृतिको सम्बर्द्धन एवं प्रवर्द्धनका हिसावले प्रत्येक समुदायले मनाउने चाडपर्वले विशेष अर्थ राख्ने गर्दछ । यस बाहेक पनि नेपालीहरूको महान चाडपर्वहरू दशै, तिहार, नेपाल संवत एवं छठ पर्व समेत नजिकिँदै गएको छ । यस सन्दर्भमा कार्यालय परिवार सम्पूर्णमा उक्त चाडपर्वहरूको शुभकामना व्यक्त गर्दछ । मितव्ययी बन्दै फजुल खर्चलाई न्यूनीकरण गर्दै यस प्रकारका चाडवाडहरूलाई मनाउन समेत कार्यालय परिवार सम्पूर्णमा अनुरोध गर्दछ ।

विषय सूचि

<u>शिर्षक</u>	<u>पेज नं.</u>
विद्यालयहरुको अनुगमन कार्य सम्पन्न	१
इटिवि सम्बन्धी अभिमुखीकरण कार्यक्रम	१
बार्षिक प्रगति समीक्षा कार्यक्रम	२
अन्तिम चौमासिक सार्वजनिक सुनुवाई कार्यक्रम	३
प्रदेश कार्यदलद्वारा आँपपिपल अस्पतालको अवलोकन	४
एम्बुलेन्स सञ्चालक समितिहरुको बैठक	४
लम्की स्किन रोग विरुद्धको खोप अभियान	५
इएलआइएमएस सम्बन्धी अभिमुखीकरण कार्यक्रम	५
एचआइएमएस डिजिटलाईजेसन सम्बन्धी अभिमुखीकरण कार्यक्रम	६
स्वास्थ्य कार्यक्रमहरुको वार्षिक समीक्षा कार्यक्रम	६
स्वास्थ्य संस्था तथा स्वास्थ्यकर्मीहरु सम्मानित	७
विश्व आत्महत्या रोकथाम दिवस सम्पन्न	८
संविधान दिवसका सन्दर्भमा विविध कार्यक्रम सम्पन्न	९
रोल्पाका स्थानीय तहहरुको पालुङटार नगरपालिका भ्रमण	१०
रेविज दिवसका अवसरमा कार्यक्रम सम्पन्न	११
मेलमिलापकर्ताहरुका लागि पुनर्ताजगी कार्यक्रम सम्पन्न	११
पोषण समीक्षा तथा योजना तर्जुमा गोष्ठी	१२
नवनियुक्त स्वास्थ्यकर्मीहरुलाई अभिमुखीकरण कार्यक्रम	१२
ग्रामीण अल्ट्रासाउण्ड कार्यक्रमको सुरुवात	१३
विशेषज्ञ डाक्टरद्वारा स्वास्थ्य परीक्षण कार्यक्रम सम्पन्न	१४
सहरी स्वास्थ्य केन्द्रहरुको उद्घाटन	१५
बजार अनुगमन	१५

सम्पादन गरेको कामको विवरण

१) विद्यालयहरूको अनुगमन कार्य सम्पन्न

विद्यालयहरूमा रहेको भौतिक पूर्वाधारको अवस्थाको यथार्थ स्थितिको पहिचान गर्ने, सूचना प्रविधिको प्रयोगमा रहेका समस्याहरूको पहिचान गर्ने, शैक्षिक गतिविधिहरूको सुपरीवेक्षण गर्ने लगायतका उद्देश्यहरू सहित नगरपालिकाको शिक्षा शाखाको आयोजनामा विभिन्न विद्यालयहरूको अनुगमन कार्य सम्पन्न भएको छ । नगर प्रमुख, नगर उपप्रमुख, प्रमुख प्रशासकीय अधिकृत, शिक्षा शाखा प्रमुख सहित शाखामा कार्यरत कर्मचारीहरू, भौतिक पूर्वाधार विकास शाखाको



प्रतिनिधि, सूचना प्रविधि अधिकृत, इलेक्ट्रिसियन सहितको उपस्थितिमा गरिएको विद्यालय अनुगमनका क्रममा शैक्षिक विकाससँग सम्बन्धित विविध विषयमा छलफल गरिनुका साथै विद्यालयमा रहेका सम्भव देखिएका समस्याहरूको तत्काल समाधान समेत गरिएको थियो । विद्यालयहरूमा निरन्तर अनुगमन, सुपरीवेक्षण गरी शैक्षिक स्थितिको सुधार गर्ने कार्यक्रम अन्तरगत उक्त कार्यक्रमको आयोजना भएको थियो ।

२) इटिवि सम्बन्धी अभिमुखीकरण कार्यक्रम

यही मिति २०८० श्रावण १५ र १६ गतेका दिन पालुडटार नगरपालिका स्वास्थ्य शाखाको आयोजनामा इटिवि सम्बन्धी अभिमुखीकरण कार्यक्रम सम्पन्न भएको छ । उक्त कार्यक्रममा स्वास्थ्य निर्देशनालय गण्डकी प्रदेशका क्षयरोग फोकल पर्सन श्री लक्ष्मण बस्यौला, विष्णु प्रसाद सुवेदीका साथै सेभ द चिल्ड्रेनबाट प्रदेश क्षयरोग फोकल पर्सन श्री राजेश कुमार यादवले सहजीकरण गर्नुभएको थियो । पालुडटार नगरपालिका अन्तरगतका सम्पूर्ण स्वास्थ्य संस्थाहरू सहभागी भएको उक्त कार्यक्रममा क्षयरोग सम्बन्धी विवरण प्रविष्टि र डिएचआइएस२ सँग तथ्याङ्क मिलान गर्ने लगायतका विषयमा प्रशिक्षण सम्पन्न भएको थियो । उक्त कार्यक्रम पश्चात क्षयरोग सम्बन्धी अभिलेखीकरण एवं प्रतिवेदन प्रणालीलाई कम्प्युटरमा आधारित बनाई व्यवस्थित तुल्याउन सहज हुनुका साथै समग्र कार्यक्रमलाई थप प्रभावकारी तुल्याउन सहयोग पुग्ने विश्वास लिइएको छ ।

३) बार्षिक प्रगति समीक्षा कार्यक्रम

मिति २०८० श्रावण २४ गते पालुडटार नगरपालिकाको सभाहलमा आ व ०७९/८० मा गरिएका कार्यक्रमहरूको समीक्षा कार्यक्रम सम्पन्न भएको छ । नगर प्रमुख श्री विवश चिन्तनको अध्यक्षता, नगर उपप्रमुख श्री बन्दना पाण्डे, नेपाली काङ्ग्रेसका नगर सचिव श्री किरण गिरी, नेपाल



कम्युनिष्ट पार्टी माओवादी केन्द्रका श्री शंकर कंडेल, नेपाल कम्युनिष्ट पार्टी एकीकृत समाजवादीका जुद्धविलास भण्डारी सहितको उपस्थितिमा सम्पन्न उक्त कार्यक्रममा विभिन्न विषयगत शाखाका प्रमुख एवं वडा सचिवहरूले आफूले सम्पादन गरेका कार्यहरूका साथै उक्त कार्य सम्पादनका क्रममा देखा परेका समस्याहरू तथा भावी योजनाहरूका सम्बन्धमा प्रकाश पार्नु भएको थियो । गत आर्थिक वर्षमा विनियोजित कुल बजेट रु एक अर्ब पाँच करोड नौ लाख छयानब्बे हजार चार सय छैसठ्ठी रुपैया तेह्र पैसा मध्ये कूल ७१.८९ प्रतिशत रकम खर्च भएको थियो । जसमध्य गत आर्थिक वर्षमा चालु तर्फ ७८.३१ प्रतिशतका साथै पूँजीगत तर्फ ५९.६५ प्रतिशत रकम खर्च भएको थियो । गत वर्ष नै कानून तर्जुमा तर्फ ६ वटा ऐन, २ वटा नियमावली, १३ वटा कार्यविधि सहित कुल २३ कानूनहरू समेत तर्जुमा गरिएको थियो । उक्त कार्यक्रममा राजनीतिक दलहरूले कार्यक्रमहरूको प्रभावकारीतामा ध्यान दिन, नागरिकका समस्याहरूलाई तत्काल समाधान गर्न, दीर्घकालीन प्रकृतिका नतिजा दिने कार्यहरूलाई समेत प्राथमिकता प्रदान गर्न, पर्यटनको एकीकृत विकासमा लगानी गर्न, विकासको निश्चित ब्राण्ड बनाई अगाडि वढ्न सुझाव दिएका थिए ।

४) अन्तिम चौमासिक सार्वजनिक सुनुवाई कार्यक्रम



पालुडटार नगरपालिकाको आ व ०७९/८० को अन्तिम चौमासिक अवधिको सार्वजनिक सुनुवाई कार्यक्रम पालुडटार नगरपालिका वडा नं ५ ठाँटीपोखरी वजारमा सम्पन्न भएको छ । वडा नं ५ का वडाध्यक्ष श्री दिपक पाण्डेको अध्यक्षता, नगर प्रमुख श्री विवश चिन्तन, नगर उपप्रमुख श्री बन्दना पाण्डे, नेपाली काङ्ग्रेसका नगर सभापति श्री विमल ढकाल, नेपाल कम्युनिष्ट पार्टी माओवादी केन्द्रका श्री जोनी सुनार, नेपाल कम्युनिष्ट पार्टी एकीकृत समाजवादीका श्री डिल बहादुर खत्री, नेपाल समाजवादी पार्टीका श्री नारायणी अधिकारी, इलाका प्रहरी कार्यालय ठाँटीपोखरीका प्रहरी निरीक्षक श्री सुरेन्द्र तामाङ सहित विभिन्न राजनीतिक एवं सामाजिक व्यक्तित्वहरुको सहभागिता रहेको उक्त कार्यक्रममा जवाफदेहि वक्ताका रुपमा प्रमुख प्रशासकीय अधिकृत सहित सम्पूर्ण विषयगत शाखाका प्रमुखहरु रहनु भएको थियो । कार्यक्रममा सहभागी नागरिकहरुले सेवा प्रवाह एवं विकास व्यवस्थापनका सम्बन्धमा विभिन्न प्रश्नहरु गर्नुका साथै नगरपालिकालाई थप व्यवस्थित, प्रभावकारी र जवाफदेही तुल्याउनका लागि विभिन्न सुझावहरु समेत प्रदान गरेका थिए ।

५) प्रदेश कार्यदलद्वारा आँपपिपल अस्पतालको अवलोकन

गण्डकी प्रदेश सरकारको नीति तथा कार्यक्रम र स्वीकृत वार्षिक विकास कार्यक्रम अनुसार आँपपिपल अस्पताललाई स्तरोन्नती गरी प्रदेश सरकार मातहत लैजानका लागि सम्भाव्यता अध्ययन गरी प्रतिवेदन पेश गर्ने प्रयोजनका लागि गण्डकी प्रदेश सरकारको सामाजिक विकास तथा स्वास्थ्य मन्त्रालयद्वारा गठित कार्यदलले २०८० श्रावण महिनाको अन्तिम हप्तामा आँपपिपल अस्पतालको अवलोकन एवं निरीक्षण कार्य सम्पन्न गरेको छ । उक्त कार्यदलले सो क्रममा अस्पतालको भौतिक संरचना, जनशक्ति विवरण, विरामीको चापको अवस्था, आवश्यक उपकरणहरूको उपलब्धता लगायतका विषयमा स्थलगत रुपमा अवलोकन गरी आवश्यक विवरणहरू संकलन गरेको छ भने नगर प्रमुख, उपप्रमुख सहितका सरोकारवालाहरूसँग समेत छलफल गरेको छ । पालुडटार नगरपालिकाको नगर सभा एवं कार्यपालिकाको बैठकले उक्त अस्पताललाई पचास शैयाको अस्पतालको रुपमा स्तरवृद्धि गरी सो को सम्पूर्ण स्वामित्व गण्डकी प्रदेश सरकारलाई हस्तान्तरण गर्ने सम्वन्धमा निर्णय गरेको थियो भने सो निर्णय समेतको आधारमा प्रदेशको आ ब ०८०/८१ को नीति तथा कार्यक्रम र विकास कार्यक्रममा उक्त प्रावधान समेटिएको थियो । उक्त कार्यका लागि गण्डकी प्रदेशको स्वास्थ्य निर्देशनालयका महानिर्देशकको संयोजकत्वमा एक कार्यदलको गठन गरी उक्त कार्यदललाई विभिन्न कार्यशर्त सहित सम्भाव्यता अध्ययनको जिम्मेवारी प्रदान गरिएको थियो । उक्त अवलोकनमा कार्यदलका संयोजक एवं स्वास्थ्य निर्देशनालयका महानिर्देशक डा खिम बहादुर खड्का, कार्यदल सदस्य एवं प्रदेश स्वास्थ्य आपूर्ति व्यवस्था केन्द्रका महानिर्देशक डा राजिव रिजाल, कार्यदलका सदस्य सचिव डा रमेश के सी सहितका अन्य सम्वन्धित व्यक्तिहरूको उपस्थिति रहेको थियो ।

६) एम्बुलेन्स सञ्चालक समितिहरूको बैठक

एम्बुलेन्स सञ्चालनका सम्वन्धमा परिमार्जित कानूनहरूका सम्वन्धमा जानकारी गराउने साथै एम्बुलेन्स सञ्चालनका सम्वन्धमा एकरूपता कायम गर्ने उद्देश्यले पालुडटार नगरपालिकामा सञ्चालित सम्पूर्ण एम्बुलेन्स सञ्चालक समितिहरूसँग पालुडटार नगरपालिकाले मिति २०८० श्रावण २६ गते एक बैठकको आयोजना गरेको छ । स्वास्थ्य शाखाको आयोजनामा सम्पन्न उक्त बैठक कार्यक्रममा राष्ट्रिय एम्बुलेन्स निर्देशिका २०७८ का प्रमुख प्रावधानहरूका सम्वन्धमा स्वास्थ्य संयोजक श्री सृजना पोखरेलले जानकारी गराउनु भएको थियो । सो बैठकले निर्देशिकामा उल्लेख भए वमोजिमका प्रक्रिया पुरा गरी एम्बुलेन्सको नविकरण गर्ने एवं ग वर्गको साविकका

एम्बुलेन्सहरुलाई विरामी ओसारपसार गर्ने साधनको रूपमा नाम परिवर्तन गर्ने समेत निर्णय भएको थियो । एम्बुलेन्स सञ्चालनका क्रममा रहेका जटिलताहरु एवं देखिएका समस्याहरुका सम्बन्धमा छलफल गर्दै समस्याका निराकरणका सम्भाव्य उपायहरुका सम्बन्धमा समेत उक्त बैठकमा छलफल भएको थियो ।

७) लम्की स्किन रोग विरुद्धको खोप अभियान

पालुडटार नगरपालिकाका विभिन्न स्थानहरुमा गाई भैंसीहरुमा देखा परेको लम्की स्किन रोगबाट बच्नका लागि गाईभैंसीहरुमा उक्त रोग विरुद्ध खोप अभियान सञ्चालन गरिएको छ । प्रत्येक वडाका लागि २०० डोज खोपका साथै आवश्यक औषधी समेत खोपकर्ताहरु मार्फत उपलब्ध गराइएको थियो । यस क्रममा श्री सरोज देवकोटालाई वडा नं ९ र १०, श्री अजय रानालाई वडा नं २ र ३, श्री सुदीप सुनारलाई वडा नं ७ र ८, श्री गोपाल अधिकारीलाई वडा नं १ र ६ तथा श्री हरि श्रेष्ठलाई वडा नं ४ र ५ को जिम्मेवारी प्रदान गरिएको थियो । नगरक्षेत्रमा फैलिएको लम्की स्किन रोगको



न्यूनीकरणका लागि गत आर्थिक वर्षमा समेत केहि खोप एवं औषधीको व्यवस्था गरिएकोमा यस क्षेत्रमा थप फैलिएको रोगलाई मध्यनजर गर्दै नगरपालिकाको विपद् समितिको बैठकले आवश्यक खोप र औषधी खरिदका साथै जनशक्ति परिचालनको लागि विपद् व्यवस्थापन कोषबाट खर्च हुने गरी आवश्यक बजेटको प्रवन्ध गरिएको थियो ।

८) इएलआइएमएस सम्बन्धी अभिमुखीकरण कार्यक्रम

स्वास्थ्य संस्था एवं उपकरणहरुको व्यवस्थित अभिलेख एवं प्रतिवेदन प्रणालीलाई सूचना प्रविधिसँग जोड्नका लागि लागु गरिएको इएलआइएमएस प्रणालीलाई स्वास्थ्य संस्थाहरुसम्म पुर्याउने उद्देश्यका साथ उक्त प्रणालीसँग सम्बन्धित ३ दिने अभिमुखीकरण कार्यक्रम पालुडटार नगरपालिकामा सम्पन्न भएको छ । मिति २०८० श्रावण २८, २९ र ३० गते नगरपालिकाको सभाहलमा प्रमुख प्रशासकीय अधिकृत श्री गौतम भण्डारीको अध्यक्षता, नगर प्रमुख श्री विवश चिन्तन एवं उपप्रमुख श्री बन्दना पाण्डेको उपस्थितिमा सञ्चालित उक्त कार्यक्रमको सहजीकरण

गण्डकी प्रदेशको इएलआइएमएस संयोजक श्री सुस्मिता सुवेदीले गर्नुभएको थियो । कार्यक्रमको उद्देश्यमाथि प्रष्ट पादैँ स्वास्थ्य संयोजक श्री सृजना पोखरेलले सम्पूर्ण स्वास्थ्य संस्थाहरुलाई प्रविधिमैत्री तुल्याउने क्रममा विविध विद्युतीय प्रणालीहरुलाई लागु गर्ने क्रममा यस प्रणालीको व्यवस्थित प्रयोग पश्चात औषधी उपकरणहरु एवं अन्य सामग्रीहरुको माग र आपूर्तिका सम्बन्धमा स्पष्ट चित्र प्रस्तुत भई समयमा नै आवश्यक सामग्रीहरुको परिपूर्तिका साथै प्राप्त सामग्रीहरुको संरक्षणमा समेत मद्दत पुग्ने विश्वास लिनु भएको थियो । कार्यक्रममा आँपपिपल अस्पतालका साथै सम्पूर्ण स्वास्थ्य संस्थाहरुबाट दुई दुई जना स्वास्थ्यकर्मीहरुको सहभागीता रहेको थियो ।

१) एचआइएमएस डिजिटাইजेसन सम्बन्धी अभिमुखीकरण कार्यक्रम

स्वास्थ्य संस्थाहरुले नियमित रुपमा सञ्चालन गर्ने क्रियाकलापहरुलाई प्रविधिमैत्री तुल्याउनुका साथै उक्त कार्यहरुको अभिलेखीकरण एवं प्रतिवेदन प्रणालीलाई डिजिटাইज गर्ने उद्देश्य सहित एचआइएमएस डिजिटाइजेसन सम्बन्धी अभिमुखीकरण तालिम पालुडटार नगरपालिकामा सम्पन्न भएको छ । मिति २०८० श्रावण ३१ र ३२



गतेका दिन नगरपालिकाको स्वास्थ्य शाखाको आयोजनामा एक कार्यक्रमका विच पालुडटार नगरपालिकाको सभाहलमा उक्त कार्यक्रम सम्पन्न भएको हो । नगर प्रमुख श्री विवश चिन्तन, उपप्रमुख श्री बन्दना पाण्डे, प्रमुख प्रशासकीय अधिकृत श्री गौतम भण्डारी, स्वास्थ्य कार्यालय गोरखाका प्रमुख श्री यम प्रसाद शर्माको उपस्थितिमा सम्पन्न उक्त कार्यक्रमको सहजीकरण स्वास्थ्य कार्यालय गोरखाका जनस्वास्थ्य निरीक्षक श्री नानीबाबु दानीले गर्नुभएको थियो । पालुडटार नगरपालिका अन्तर्गतका सम्पूर्ण स्वास्थ्यकर्मीहरुलाई प्रदान गरिएको उक्त तालिम पश्चात स्वास्थ्यको अभिलेख एवं प्रतिवेदन प्रणाली थप चुस्त, दुरुस्त एवं प्रभावकारी तुल्याउन सकिने विश्वास लिइएको छ । आवश्यक उपकरणहरुको व्यवस्था एवं तालिम समेत प्रदान गरिएको स्थितिमा यस कार्यमा आफूलाई अक्ल सावित गर्ने प्रतिवद्धता स्वास्थ्यकर्मीहरुले गर्नुभएको थियो ।

१०) स्वास्थ्य कार्यक्रमहरुको वार्षिक समीक्षा कार्यक्रम

मिति २०८० भाद्र ९ गते शनिबारका दिन पालुडटार नगरपालिकाको स्वास्थ्य शाखाको आयोजनामा गत आर्थिक वर्षमा सम्पादित स्वास्थ्य कार्यक्रमहरुको प्रगति समीक्षा कार्यक्रम सम्पन्न भएको छ । नगरपालिकाका प्रमुख प्रशासकीय अधिकृत श्री गौतम भण्डारीको अध्यक्षता, उपप्रमुख श्री बन्दना पाण्डेको प्रमुख आतिथ्यता एवं स्वास्थ्य कार्यालय गोरखाका क्षयकुष्ठ अधिकृत श्री नरजंग ठकुरीको आथित्यतामा सम्पन्न उक्त कार्यक्रम स्वास्थ्य संयोजक श्री सृजना पोखरेलले सञ्चालन तथा शाखामा कार्यरत स्टाफ नर्स श्री गोमा श्रेष्ठले स्वागत मन्तव्य व्यक्त गर्नु भएको थियो । कार्यक्रममा पालिका अन्तरगतका विभिन्न स्वास्थ्य संस्था तथा शाखाका तर्फबाट आफ्नो



११) स्वास्थ्य संस्था तथा स्वास्थ्यकर्मीहरु सम्मानित

आर्थिक वर्ष २०७९/८० मा सम्पादित कार्यहरुको मूल्यांकनको आधारमा पालुडटार नगरपालिकाको स्वास्थ्य शाखाले पालिका मातहतका विभिन्न स्वास्थ्यकर्मी तथा स्वास्थ्य संस्थालाई सम्मानित गरेको छ । नगरपालिकाको सभाहलमा एक कार्यक्रमका विच मिति



२०८० भाद्र ९ गते शनिवारका दिन गण्डकी प्रदेशका माननीय मुख्यमन्त्री सुरेन्द्रराज पाण्डे, गण्डकी प्रदेशका नीति तथा योजना आयोगका उपाध्यक्ष डा कृष्णचन्द्र देवकोटा तथा नगर उपप्रमुख श्री बन्दना पाण्डेले कर्मचारी तथा संस्थाका प्रतिनिधिलाई टीका, दोसल्ला तथा प्रमाणपत्रबाट सम्मानित गर्नुभएको थियो । उक्त अवसरमा स्वास्थ्य संस्थाहरुहरु मध्यबाट श्री खोप्लाड स्वास्थ्य चौकी, कर्मचारीहरु मध्यबाट च्याङ्ली स्वास्थ्य चौकीमा कार्यरत सि अ हे व श्री भरतराज पाण्डे, आँपपिपल स्वास्थ्य चौकीमा कार्यरत अ न मि श्री पवित्रादेबि पोखरेल तथा धुवाँकोट स्वास्थ्य चौकीमा कार्यरत कार्यालय सहयोगी श्री अम्बिका अधिकारीलाई सम्मानित गरिएको थियो । कार्यक्रमका अवसरमा गण्डकी प्रदेशका मा मुख्यमन्त्री सुरेन्द्रराज पाण्डेले गण्डकी प्रदेश सरकारले स्वास्थ्य क्षेत्र सहित अन्य क्षेत्रमा यस आर्थिक वर्षमा ल्याएका नीति तथा कार्यक्रमका साथै विभिन्न कार्यक्रमहरुका लागि विनियोजित बजेटका सम्बन्धमा जानकारी दिनुहुँदै स्वास्थ्य क्षेत्रमा आवश्यक सुधारका लागि तीनै तहका सरकारहरु विचको समन्वय एवै सहकार्यमा जोड दिनुभएको थियो ।

१२) विश्व आत्महत्या रोकथाम दिवस सम्पन्न



"कार्यहरु मार्फत आशा जगाऔं" भन्ने मूल नाराका साथ विश्वभर सेप्टेम्बर १० तारिखका दिन मनाईने विश्व आत्महत्या रोकथाम दिवस पालुङटार नगरपालिकामा समेत मनाईएको छ । पालुङटार नगरपालिका वडा नं ९ स्थित झगरे बगैँचामा पालुङटार नगरपालिकाको आयोजना, ९ नं वडा कार्यालयको सहआयोजना एवं धर्मोदय मा वि को सहभागितामा सम्पन्न अन्तरक्रिया कार्यक्रममा नगर प्रमुख श्री विवश चिन्तन, वडा नं ९ का अध्यक्ष श्री भेजराज पाण्डे, त्रिवेणी मा वि का प्रधानाध्यापक श्री गणेश सेढाई, सुरक्षाकर्मी, विद्यार्थी र स्थानीय समुदायहरुको

समेत सहभागिता रहेको थियो । विश्वव्यापी रूपमा समस्याको रूपमा रहेको आत्महत्याका घटनाहरू पालुडटार नगरपालिकामा समेत समस्याको रूपमा रहिरहेको छ । मानसिक समस्या समेत आत्महत्याको एक प्रमुख कारण बनिरहेको सन्दर्भमा कोशिश नेपाल नामक एक गैरसरकारी संस्थाले यसका लागि एक परियोजना सञ्चालन गरिरहेको छ भने सुरक्षित आप्रवाशन कार्यक्रम अन्तरगत समेत मनोसामाजिक परामर्शका कामहरू सञ्चालन भईरहेका छन् । तीनै तहका सरकारहरू, राजनैतिक दल, सरकारी तथा गैरसरकारी निकायहरू, स्थानीय समुदाय समेतका सम्पूर्ण सरोकारवालाहरूको सामूहिक प्रयासका विचबाट यस खालका समस्याहरूको न्यूनीकरणमा सकारात्मक कार्य गर्न सकिने हुनाले आवश्यक समन्वय एवं सहकार्यका लागि सहभागीहरूले कार्यक्रममा जोड दिएका थिए । उक्त अन्तरक्रिया कार्यक्रम अगाडि उक्त स्थानमा एक र्यालीको समेत आयोजना गरिएको थियो ।

१३) संविधान दिवसका सन्दर्भमा विविध कार्यक्रम सम्पन्न

२०८० भाद्र २६ गते बसेको नगरकार्यपालिकाको ७५ औं बैठकको निर्णय बमोजिम पालिका अन्तरगतका विभिन्न वडा कार्यालयहरू तथा नगरपालिकाको आयोजनामा संविधान दिवसको सन्दर्भमा यही असोज ३ गते विविध कार्यक्रमहरू सञ्चालन भएको छ । उक्त सन्दर्भमा आँपपिपल अस्पतालमा रहनुभएका विरामीहरूलाई



फलफूल तथा जुस वितरण कार्य सम्पन्न भएको छ । नगर प्रमुख श्री विवश चिन्तन, उपप्रमुख श्री वन्दना पाण्डे, वडा नं २ का अध्यक्ष श्री कृष्ण वहादुर थापा, वडा नं ३ का अध्यक्ष श्री रविन्द्र अधिकारी सहितको सहभागितामा उक्त कार्यक्रम सम्पन्न भएको थियो भने सोही दिन वेलुका नगरपालिका प्राङ्गणमा दिप प्रज्ज्वलन कार्य सम्पन्न भएको छ ।

नगर प्रमुख श्री विवश चिन्तन, प्रमुख प्रशासकीय अधिकृत श्री गौतम भण्डारी सहित कर्मचारीहरू एवं स्थानीय समुदायको उपस्थितिमा उक्त कार्यक्रम सम्पन्न भएको थियो । यसै विच सोही सन्दर्भमा नगर प्रमुख श्री विवश चिन्तनले एक शुभकामना वक्तव्य समेत प्रकाशन गर्नु भएको छ । संविधानले सुनिश्चित गरेको नागरिकको हक

अधिकारको कार्यान्वयनका साथै विविधतामा रहेको समाजको एकता कायम गर्दै सुन्दर, शान्त र विकसित नगरको रूपमा विकास गर्ने प्रतिवद्धता व्यक्त गर्दै पालुङटार नगरपालिकालाई देशकै उत्कृष्ट नगरको रूपमा विकास गर्न सम्पूर्ण नगरवासी, राजनैतिक दलका नेतागण, सामाजिक क्षेत्रमा कार्यरत व्यक्तित्वहरु, समाजसेवी, शिक्षक, बौद्धिक व्यक्तित्वहरु, व्यवसायी, कृषकका साथै कर्मचारीहरुको सकरात्मक सहयोग र हातेमालो अत्यावश्यक रहेको तथ्यलाई मनन गरेको व्यहोरा समेत उक्त वक्तव्यमा उल्लेख गरिएको छ ।

१४) रोल्पाका स्थानीय तहहरुको पालुङटार नगरपालिका भ्रमण

रोल्पा जिल्ला स्थित रोल्पा नगरपालिकाको उपप्रमुख श्री गीता आचार्य, सुनिल स्मृति गाउँपालिकाको उपाध्यक्ष श्री मीना थापा सहित दुवै पालिकाका न्यायिक समितिका पदाधिकारीहरु एवं कर्मचारीहरुको समूहले पालुङटार नगरपालिकाको न्यायिक समितिसँग छलफल तथा अनुभव आदान प्रदान कार्य सम्पन्न गरेको छ । अन्य पालिकाका न्यायिक



समितद्वारा सम्पादित कार्यहरुको अनुभव प्राप्त गरी न्यायिक समितिका कामकारवाहीहरुलाई थप व्यवस्थित एवं प्रभावकारी तुल्याउने मुख्य उद्देश्य सहित लुम्बिनी प्रदेश एवं गण्डकी प्रदेशका विभिन्न पालिकाहरुको भ्रमणको क्रममा उक्त समूह यही असोज १० गते बुधबारका दिन पालुङटार नगरपालिका आईपुगेको हो । सो क्रममा पालुङटार नगरपालिकाका नगर प्रमुख श्री विवश चिन्तन, उपप्रमुख श्री वन्दना पाण्डे, प्रमुख प्रशासकीय अधिकृत श्री गौतम भण्डारी, न्यायिक समितिका सदस्यहरु सहित जनप्रतिनिधि एवं कर्मचारीहरूसँग न्यायिक समितिका कार्यहरु, उक्त कार्य सम्पादनका क्रममा देखिएका समस्याहरु एवं उक्त समस्याहरुका कानूनी एवं व्यवहारिक समाधानका सम्भाव्य उपायहरु तथा कार्यसम्पादनका क्रममा अवलम्बन गरिएका असल अभ्यासहरुका सन्दर्भमा समेत छलफल भएको थियो । न्यायिक समितिको सचिवालय एवं इजलासको समेत अवलोकन गरिएको उक्त कार्यक्रममा तीनवटै पालिकाहरुले सम्पादन गरेका कार्यक्रमहरु एवं सो बाट प्राप्त उपलब्धीहरु एवं गरिएका सिकाईहरुका सन्दर्भमा समेत आपसी छलफल भएको थियो ।

१५) रेविज दिवसका अवसरमा कार्यक्रम सम्पन्न



"एकको लागि सबै, सबैको लागि एक स्वास्थ्य" भन्ने मूल नाराका साथ विश्वभर मनाईएको विश्व रेविज दिवस पालुडटार नगरपालिकामा समेत यही २०८० असोज ११ गते मनाइयो । पशु सेवा शाखाको आयोजनामा नगरपालिकाका विभिन्न स्थानमा रेविजका सम्बन्धमा जनचेतना अभिवृद्धि गर्नुका साथै कुकुर विरालालाई रेविज विरुद्धको भ्याक्सीन लगाई उक्त दिवस मनाईएको हो । अमरज्योती जनता मा वि लुईटेल तथा भवानी मा वि ठाँटीपोखरीका करिव ३०० जना विद्यार्थीहरूका विचमा शाखामा कार्यरत डा सुरज मरहट्टा सहित अन्य कर्मचारीहरूले रेविज रोगका सम्बन्धमा प्रस्तुती गर्नुभएको थियो । यसै गरी

नगरपालिकाका वडा नं ४, ५ र ७ अन्तर्गतका बडडाँडा, ठाँटीपोखरी र विरुवाटारमा रहेका सामुदायिक तथा घरमा पालिएका कुकुर विरालोहरूमा पशु प्राविधिकहरू सम्झना न्यौपान, हरि श्रेष्ठद्वारा रेविज विरुद्धको खोप लगाइएको थियो । विश्व स्वास्थ्य संगठनद्वारा मान्यताप्राप्त विश्व रेविज दिवस प्रत्येक वर्ष सेप्टेम्बर २८ का दिन विश्वभर मनाउने गरिन्छ ।

१६) मेलमिलापकर्ताहरूका लागि पुनर्ताजगी कार्यक्रम सम्पन्न

पालुडटार नगरपालिकाको न्यायिक समिति अन्तर्गत सूचिकृत मेलमिलापकर्ताहरू एवं वडा अध्यक्षहरूको लागि मेलमिलाप सम्बन्धी २ दिने पुनर्ताजगी तालिम "हाम्रो विवाद हाम्रो बिबाद हामीबाटै समाधान गरौं" भन्ने मुल नाराका साथ नगर उपप्रमुख एवं न्यायिक समितिका संयोजक श्री बन्दना पाण्डेको अध्यक्षतामा सम्पन्न भयो । जिल्ला समन्वय समिति गोरखाका उपप्रमुख श्री लिला परियारज्यूको प्रमुख आतिथ्यतामा सम्पन्न उक्त कार्यक्रममा नगर प्रमुख श्री विवश चिन्तन, माननीय जिल्ला न्यायाधिश तेजेन्द्र सापकोटा, जिल्ला



अदालत गोरखाका श्रेस्तेदार श्री मदनराज भट्टराई, नेपाल बार एसोशियन गोरखा इकाई अध्यक्ष श्री यादव शर्मा, प्रमुख प्रशासकीय अधिकृत श्री गौतम भण्डारी, ईलाका प्रहरी कार्यालय गोरखाका प्रहरी निरीक्षक श्री सुरेन्द्र तामाङ, वडा अध्यक्षहरु, सूचिकृत मेलमिलापकर्ता एवं कर्मचारीहरुको उपस्थिति रहेको थियो। उक्त कार्यक्रममा मेलमिलाप सम्बन्धी विविध विषयमा प्रशिक्षणका साथै रोल अभिनय समेत गरिएको थियो।

१७) पोषण समीक्षा तथा योजना तर्जुमा गोष्ठी

यही २०८० साल असोज १५ गते सोमवारका दिन पालुडटार नगरपालिका स्वास्थ्य शाखाको आयोजनामा आ व ०७९/८० मा सम्पादित पोषण कार्यक्रमहरुको समीक्षा तथा योजना तर्जुमा गोष्ठी कार्यक्रम सम्पन्न भएको छ।



प्रमुख प्रशासकीय अधिकृत श्री गौतम भण्डारीको अध्यक्षता, नगर उपप्रमुख श्री बन्दना पाण्डेको प्रमुख आतिथ्यता तथा स्वास्थ्य कार्यालय गोरखाका पोषण फोकल पर्सन श्री नवराज खड्काको आतिथ्यतामा सम्पन्न उक्त कार्यक्रमको उद्देश्य माथि प्रकाश स्वास्थ्य संयोजक श्री सृजना पोखरेलले गर्नुभएको थियो। प्रत्येक स्वास्थ्य संस्थाबाट संस्था प्रमुख तथा

पोषण फोकल पर्सनहरुको उपस्थिति रहेको उक्त कार्यक्रममा गत आर्थिक वर्षमा सम्पादित कार्यहरुको समीक्षा गरिएको थियो। साथै उक्त कार्यक्रममा आगामी आर्थिक वर्षको लागि पोषण अवस्थामा सुधारका लागि सम्पादन गरिने विभिन्न कार्यहरु सहितको कार्ययोजना समेत पेश गरिएको थियो।

१८) नवनियुक्त स्वास्थ्यकर्मीहरुलाई अभिमुखीकरण कार्यक्रम

यही मिति २०८० साल आश्विन १७ गते बुधबारका दिन स्वास्थ्य शाखाको आयोजनामा हालै मात्रै कार्यालयद्वारा लिइएको परीक्षामा उत्तिर्ण भई करार सम्झौता भएका स्वास्थ्यकर्मीहरुलाई अभिमुखीकरण कार्यक्रम सम्पन्न भएको छ। प्रमुख प्रशासकीय अधिकृत श्री गौतम भण्डारीको अध्यक्षतामा सम्पन्न उक्त कार्यक्रममा प्रमुख अतिथिको रूपमा नगर उपप्रमुख श्री बन्दना पाण्डेले कार्यालयले जनशक्तिको परिपूर्ति गरी स्वास्थ्य क्षेत्रमा सुधार गर्न खोजेको उल्लेख गर्दै थप जनशक्तिको व्यवस्थाले स्वास्थ्य कार्यक्रमलाई थप व्यवस्थित तुल्याउन सकिने अपेक्षा गरिएको

वताउनुभयो । स्वास्थ्य संयोजक श्री सृजना पोखरेलले नयाँ स्वास्थ्यकर्मीहरूलाई शाखाले सम्पादन गरिरहेका कार्यहरू, यस आर्थिक वर्षमा विनियोजित बजेट तथा कार्यक्रमहरू, नगरपालिकाले गर्न लागेका स्वास्थ्य सम्बन्धी रणनीतिगत कार्यक्रमहरूको सम्बन्धमा प्रस्तुति गर्नुभएको थियो । जनस्वास्थ्य निरीक्षक श्री कृष्ण प्रसाद अधिकारीले सञ्चालन गर्नु भएको उक्त कार्यक्रममा १५ जना नयाँ करार कर्मचारीहरूको उपस्थिति रहेको थियो ।



१९) ग्रामीण अल्ट्रासाउण्ड कार्यक्रमको सुरुवात

मिति २०८० असोज १९ गते पालुडटार नगरपालिकाको आ व ०८०/८१ को स्वीकृत वार्षिक बजेट तथा कार्यक्रम अन्तर्गत स्वास्थ्य शाखाको आयोजनामा ग्रामीण अल्ट्रासाउण्ड कार्यक्रमको समुद्धाटन कार्यक्रम मिरकोट स्वास्थ्य चौकीमा एक कार्यक्रमका विच सम्पन्न भएको छ । वडा नं ९ का वडा अध्यक्ष श्री भेजराज पाण्डे ज्यूको अध्यक्षता एवं नगर प्रमुख श्री विवश



चिन्तनको प्रमुख आतिथ्यतामा उक्त कार्यक्रम सम्पन्न भएको हो । कार्यक्रमको उद्घाटन गर्दै नगर प्रमुख श्री विवश चिन्तनले नगरपालिकाले विविध कार्यक्रमहरू मार्फत नागरिकको स्वास्थ्य अवस्थामा सुधारका लागि प्रयत्न गरिरहेको बताउनुभयो । शिक्षा, स्वास्थ्य जस्ता दिर्घकालीन प्रतिफल दिने खालका कार्यक्रमहरूमार्फत नागरिकको अवस्थामा सकारात्मक परिवर्तन ल्याउन कार्यालय प्रयत्नशील रहिरहेको बताउँदै नगर प्रमुख श्री चिन्तनले आगामी दिनहरूमा समेत नागरिकसँग निरन्तर जोडिईरहने बताउनुभयो । यसैगरी नगर उपप्रमुख श्री बन्दना पाण्डेले चुनावमा महिलाहरूका विविध समस्याहरूलाई सम्बोधनका लागि विशेष कार्यक्रम ल्याउन गरिएको प्रतिवद्धता वमोजिम नै पालिकामा पहिलोपटक यस खालको कार्यक्रमको आयोजना गरिएको बताउनुभयो । कूल १५ जना गर्भवती महिलाहरू उक्त कार्यक्रमबाट लाभान्वित हुनभएको थियो । कार्यालयमा कार्यरत तालिमप्राप्त कर्मचारी श्री सृजना रानामगर मार्फत यस कार्यक्रम आगामी दिनमा घुम्ती रूपमा गर्भवती महिलाहरूलाई लक्षित गरी निरन्तर रूपमा सञ्चालन गरिनेछ ।

२०) विशेषज्ञ डाक्टरद्वारा स्वास्थ्य परीक्षण कार्यक्रम सम्पन्न

मिति २०८० असोज १९ गते शुक्रवारका दिन पालुडटार नगरपालिका स्वास्थ्य शाखाको आयोजनामा मिरकोट स्वास्थ्य चौकीमा विशेषज्ञ डाक्टरहरूको सहभागितामा स्याटालाईट क्लिनिक कार्यक्रमको शुभारम्भ गरिएको छ । बरिष्ठ विशेषज्ञ डाक्टर गुणराज लोहनी, आँपपिपल अस्पतालका मेडिकल सुपरिटेण्डेण्ट डाक्टर सन्नी कुमार साह सहित



पालुडटार नगरपालिकाका प्रमुख, उपप्रमुख, प्रमुख प्रशासकीय अधिकृत तथा कार्यालयका स्वास्थ्यकर्मीहरूको उपस्थितिमा सम्पन्न उक्त क्लिनिकबाट कूल १८६ जना नागरिकहरू लाभान्वित हुनु भएको छ । कार्यालयको स्वीकृत वार्षिक कार्यक्रम अन्तरगत सञ्चालित यस कार्यक्रम आगामी दिनमा समेत पालिकाका अन्य स्थानहरूमा समेत क्रमशः सञ्चालन गरिने योजना रहेको स्वास्थ्य शाखा प्रमुख श्री सृजना पोखरेलले बताउनु भएको छ ।

२१) सहरी स्वास्थ्य केन्द्रहरूको उद्घाटन

आम नागरिकहरूलाई स्वास्थ्य सेवामा सहज पहुँच पुर्याउने उद्देश्यले पालुङटार नगरकार्यपालिकाको निर्णय अनुसार पालिकाका थप दुई स्थानहरूमा सहरी स्वास्थ्य केन्द्रहरूको स्थापना भएको छ । पालुङटार नगरपालिका वडा नं २ को चापाभञ्ज्याङ तथा वडा नं ३ को डुम्रीडाँडामा छुट्टाछुट्टै कार्यक्रमका विच नगर प्रमुख श्री विवश



चिन्तनले उक्त केन्द्रहरूको सिलान्यास तथा कार्यआरम्भ गर्नुभएको हो । नगर प्रमुख श्री विवश चिन्तन, उपप्रमुख श्री बन्दना पाण्डे, प्रमुख प्रशासकीय अधिकृत श्री गौतम भण्डारी, स्वास्थ्य संयोजक श्री सृजना पोखरेल सहित राजनीतिक दलहरूका प्रमुख तथा प्रतिनिधिहरू, जनप्रतिनिधिहरू तथा स्थानीय समुदायहरूको

उपस्थितिमा सम्पन्न उक्त कार्यक्रम चापाभञ्ज्याङमा वडा नं २ का अध्यक्ष श्री कृष्ण बहादुर थापामगर तथा डुम्रीडाँडामा वडा नं ३ का अध्यक्ष श्री रविन्द्र अधिकारीको अध्यक्षतामा सम्पन्न भएको थियो । थप दुई संस्थाहरूको स्थापनासँगै नगरपालिकामा अस्पताल सहित १७ संस्थाहरू सञ्चालनमा रहेका छन् ।

२२) बजार अनुगमन

पालुङटार नगरपालिका कार्यालयले चाडवाडको समयमा उपभोक्ताहरूको हितका लागि नगरपालिकाका नगर उप-प्रमुख बन्दना पाण्डे ज्यू को नेतृत्वमा पालुङटार नगरपालिकाका व्यापारिक क्षेत्रहरूमा अनुगमन गरिएको थियो । अनुगमन उप समिति संयोजक निर्मला पन्त, राजश्व शाखा प्रमुख सरोज थापा, कृषि शाखा प्रमुख शर्मिला ढकाल, पशु शाखा प्रमुख डा. सुरज मरहट्टा, प्रशासन शाखाका राम प्रसाद पोखरेल, स्वास्थ्य शाखाका तर्फबाट सुमित्रा आले मगर, उद्योग बाणिज्य संघ पालुङटारका अध्यक्ष मान बहादुर आले, ईलाका प्रहरी कार्यालयका असई सुदिप भट्टराई,



पत्रकार राजेश पौडेल रहेको अनुगमन टोलीले पालुडटार नगरपालिकाको वडा नं. ५,६,७,८,९ र १० का ब्यवासायिक क्षेत्र ठाँटीपोखरी, राधाकृष्ण, हवाईग्राउण्ड, बिरुवाटार, कमलाटार, सेरा, बृद्धी, मिरकोटका बजार क्षेत्रमा रहेका उधोग, किराना पसल, औषधि पसल, मासु पसल, भेटेनरी पसल लगायतका व्यवसायीहरूको व्यवसाय अनुगमन गरेको थियो । नगरपालिकाले बजार अनुगमनको क्रममा फेला पारेका म्याद सकिएका अखाध्य सामाग्रीहरू मिठाई, क्याफिन युक्त पेय पदार्थ, बिक्रीको लागि राखिएको लेउ लागेको पानी, बिस्कुट, पाउरोटी, कोल्ड ड्रिक्सहरू, औषधीहरू जफत गरी जनप्रतिनिधि, कर्मचारी, प्रहरी, पत्रकारको उपस्थितिमा नस्ट गरिएको थियो । असोज २४ गते बुधवारबाट शुरु गरिएको बजार अनुगमन असोज २६ गते शुक्रबार सम्म १ सय ७७ भन्दा बढी व्यवसायहरूको अनुगमन गरिएको थियो ।

***** धन्यवाद *****